

# ترکشِ ما را خدگِ آخرين ٹیپو سلطان - ایک عظیم سالار

تحریر: ڈاکٹر غزالہ بٹ<sup>\*</sup>

آل شہید ان محبت را امام! آبروئے ہندو چین و روم و شام!  
 سرز میں ہند پر بے شمار مسلمان حکمرانوں اور خاندانوں نے حکومت کی۔ ان میں  
 کچھ ایسے بھی تھے جنہوں نے اپنے اپنے وقت میں اسلام کا نام سر بلند کیا اور اسلامی  
 سلطنت کی تعمیر و ترقی میں کوشش رہے۔ ان حکمرانوں میں ایک حکمران ایسا بھی تھا جس  
 نے اس ذور میں جب اس کے دیگر حکمران ساتھی انگریز کی بالادستی کو قبول کر چکے تھے  
 ان کی بالادستی اور اطاعت قبول نہ کی اور بالآخر لڑتا ہوا شہید ہو گیا۔ اس عظیم سپہ سالار کا  
 نام سلطان فتح علی ٹیپو تھا۔


پیدائش

ٹیپو سلطان کے والد حیدر علی خان کی شادی صوبہ سرا کے سید شہباز پیرزادہ عرف  
 شاہ میاں صاحب کی بڑی لڑکی سے ہوئی۔ حیدر علی خان کی زوجہ کچھ عرصہ کے بعد بیمار  
 ہو گئیں اور انہوں نے برضا و رغبت دوسرا شادی کی اجازت دے دی۔ آپ کی  
 دوسری شادی گرم کنڈہ کے قلعدار کی بہن فاطمہ بیگم سے ہوئی۔ حیدر علی خان کا فرزند  
 اکبر ۱۱۲۰ھ / ۵۵۷ء بمقابلہ ۲۰ ذی الحجه جمعہ کے دن ”دیون حلی“ (بنگلور سے  
 ۲۰ میل دُور شمال میں) میں پیدا ہوا۔<sup>(۱)</sup>

کہا جاتا ہے کہ بزرگ ممتاز ولی نے کہا تھا کہ تمہارے گھر جو لڑکا پیدا ہو گا وہ

\* میکھر اسلامیات، گورنمنٹ کالج برائے خواتین، سمن، ڈاکٹر لاهور

بہت بڑا حکمران ہو گا، اس لئے تم اس کا نام ”ٹیپو“ رکھنا۔ لہذا بچے کی پیدائش پر حیدر علی نے بیٹے کا نام فتح علی ٹیپو سلطان رکھا۔<sup>(۲)</sup>  
آپ کا شجرہ نسب:<sup>(۳)</sup>



ٹیپو سلطان کے آباء و اجداد تصوف کے میدان سے تعلق رکھتے تھے۔ آپ کے جد امجد شیخ ولی محمد دہلی سے ہجرت کر کے گل برگہ میں آ کر رہائش پذیر ہو گئے۔ آپ کے علم و اخلاق کی وجہ سے جلد ہی حضرت بندہ نواز کی درگاہ کے مجاوروں اور خادموں نے انہیں ہاتھوں ہاتھ لے لیا اور ان کے اخراجات کے لئے ماہنة امداد مقرر کی۔ شیخ ولی ایک صوفی منش آدمی تھے لیکن آپ کے بیٹے شیخ فتح محمد نے خاندانی روایت توڑ کر نواب سعادت اللہ خان صوبہ دار کے ہاں فوج کی ملازمت کر لی۔ ۱۱۳۲ھ میں آپ کے ہاں حیدر علی خان کی پیدائش ہوئی۔

اپنے والد کی طرح حیدر علی خان نے بھی سپہ گری کو اختیار کیا اور سریرنگ پٹن کے راجہ کے ہاں فوج کی ملازمت اختیار کر لی۔ آہستہ آہستہ ترقی کرتے ہوئے فوج کے سپہ سالار بن گئے اور اے ۱۱۴۷ھ میں حیدر علی نے قلعہ میسور کی خود مختاری حاصل کر لی۔<sup>(۴)</sup> خود مختاری حاصل کرنے کے بعد حیدر علی خان نے ریاست میسور کی تنظیم کی اور اس کی ترقی اور عظمت کے لئے کوشش ہو گئے۔ نظام نے ۱۷۶۸ء میں آپ کو ”نصیب الدولہ“ اور ”فتح علی خان بہادر“ کے خطابات دیئے۔

ٹیپو سلطان کے ابتدائی حالات سے زیادہ آگاہی حاصل نہیں ہوتی، کیونکہ ان سے متعلق معلومات بہت کم ملتی ہیں۔ لیکن یہ بات واضح ہے کہ ٹیپو سلطان کی پرورش میں

اس کے والد نے کوئی کسراٹھانہ رکھی۔ پانچویں سال میں تعلیم شروع ہوئی۔ اسلامی علوم کے علاوہ عربی اور فارسی میں خاصی مہارت حاصل کی۔ انگریزی اور فرانسیسی بھی سیکھ لی تھی۔ حیدر علی نے اپنے بیٹے کے لئے بچپن ہی سے مناسب تعلیم و تربیت کے انتظام کئے۔ مسلمانوں کے تمام علوم و فنون کی تعلیم و تربیت کی خاطرا بچھے سے اچھے اساتذہ کی خدمات حاصل کی گئیں۔ بچپن کی حدود پھلانگ کر جب ٹیپو سلطان جوانی کے عہد میں قدم رکھنے لگا تو اس وقت حیدر علی نے اپنے بیٹے کو عملی فون سکھانے پر بھی توجہ دی۔ چنانچہ اس نے نشانہ بازی، گھڑ سواری، شمشیر زنی، تیر افغانی، تنگ اندازی، کشتی، تیراکی وغیرہ میں لاثانی مشق حاصل کر لی۔ قرآن مجید، اسلامی تعلیمات اور دوسرے اسلامی شعائر کی تعلیم ٹیپو سلطان کو اس سے بہت پیشتر ہی سکھا دی گئی تھی۔ یہی نہیں بلکہ اپنی جوانی ہی میں ٹیپو سلطان نے متعدد اسلامی اور تاریخی کتب کا مطالعہ بھی شروع کر دیا تھا۔ اس کے بعد ٹیپو سلطان کی مطالعہ کی یہ عادت زندگی بھرتقا تم رہی۔ عین جوانی میں ٹیپو سلطان کی دو شادیاں اس کے ماں اور باپ کی پسند پر ہوئیں۔<sup>(۵)</sup>

### ٹیپو سلطان کی فوجی مصروفیت

پندرہ سال کی عمر میں ٹیپو سلطان کی فوجی مصروفیت شروع ہوئی۔ حیدر علی نے شروع سے ہی ٹیپو سلطان کو اپنے ساتھ رکھنا شروع کر دیا۔ ۲۵۔۷۔۱۸۰۶ء کے حملہ مالا بار میں ٹیپو سلطان نے اپنے والد کے ساتھ شرکت کی اور یہ جنگ کے عملی تجربہ کا پہلا موقع تھا۔ جنگ میسور میں حیدر علی خان نے ٹیپو سلطان کو غازی خان اور بعض دوسرے سالاروں کے ہمراہ مدرس کی جانب بھیج دیا تاکہ انگریز کی جنگی سرگرمیوں کے مرکز میں ہر اس پیدا کیا جائے۔ شہزادے نے میسوری رسائلے کے چھاپوں سے مدرس کے مضائقات میں تہملکہ مچا دیا اور خود شہر میں سراسیمگی پھیل گئی۔ عین اس وقت حیدر علی خان کی طرف سے تاکیدی بلا و آگیا اور سلطان کو لوٹنا پڑا۔ سلطان ٹیپو ترپاتور اور وام بڑی کی تحریر میں والد کے ساتھ رہا۔ انبور کے

محاصرے میں بھی شریک تھا۔ انگریزی فوج نے پیش قدمی کی تو محاصرہ چھوڑنا پڑا۔ کرنل سمتح کے ساتھ لڑائی پیش آئی تو نیپو سلطان رسالے کے دائیں بازو پر متعین تھا۔ اس نے انگریزوں پر اس طرح حملہ کیا جیسے شیر ہرنوں پر کرتا ہے۔ سینکڑوں کو موت کے گھاث اتارا، ان کی جمیعت درہم برہم کی، چند انگریز سرداروں کو پاکیوں اور گھوڑوں کے ساتھ گرفتار کیا اور مظفر و منصور والد کے پاس وام بائزی پہنچے۔<sup>(۱)</sup>

۸۲ء میں اپنے والد کی معیت میں نیپو سلطان نے انگریزوں کے ایک مشہور کرنل بریتھ ویٹ (Breath Wate) کو بھی بڑی کھلم کھلانکست دی تھی۔ کرنل بریتھ ویٹ کی اس شکست نے تو نیپو سلطان کی برطانیہ تک دھوم مچادی تھی۔ بہر صورت حیدر علی کی وفات تک نیپو سلطان نے اپنے گرد و نواح کے ملکی دشمنوں اور استعماری طاقتوں کو اچھی طرح ٹھونک بجا کر دیکھ لیا تھا۔ وہ دوست و دشمن کو بھی بخوبی پہچانے لگا تھا۔ اور سب سے بڑھ کر یہ کہ ریاست میسور میں ان فتوحات اور جوانی کے جوشیلے کارنا موس کے باعث وہ عوام کی نظر وہ میسور میں ایک اچھا جرنیل اور امراء میں ہر دفعہ زیر ہو چکا تھا۔

### نیپو سلطان کی تخت نشینی

۸۲ء کو چوتواڑ کی لڑائی کے دوران نیپو سلطان کا والد حیدر علی اپنی بیماری اور کمزوری صحت کے باعث اس دارفانی سے کوچ کر گیا۔ وفات سے پہلے حیدر علی نے نیپو سلطان کو ایک خط لکھا یا اور یہ تحریر کیا:

”ادھر کا بندوبست ٹھیک خاک کر کے جلد یہاں آ جاؤ۔ دولت و شروت کے تمام لوازم پر گہری نظر رکھنی چاہئے۔ اگر امداد کے لئے خرچ کی ضرورت ہو تو منگا لو۔ ہم نے تمہیں دولت کے تمام انتظامات کا اختار بنادیا ہے۔ سرکاری کام میں تھوڑے سے وقت بلکہ ایک لمحہ کا بھی تناقل نہ ہونا چاہئے۔“<sup>(۲)</sup>

حیدر علی کی تجیز و تھفیں کے بعد فتح علی نیپو سلطان نے بغیر کسی روک نوک کے میسور میں اپنی تخت نشینی کا اعلان کر کے تخت شاہی سنبھال لیا۔ حیدر علی کی اولاد میں سے نیپو کا ایک چھوٹا بھائی بھی زندہ تھا۔ اس نے بھی تخت نشینی کو کوئی مسئلہ نہ بنایا۔

۸۲ء کو تخت نشینی کی رسم ادا ہوئی۔<sup>(۳)</sup>

ٹیپو سلطان جس سلطنت کا والی تھا وہ شمال میں دریائے کرشا سے جنوب میں ریاست ژراونکور اور ضلع تناولی تک پھیلی ہوئی تھی۔ مشرق میں مشرقی گھاٹ اس کی حد تھی اور مغرب میں اس کا دامن سمندر کو چھوڑتا تھا۔ یقیناً یہ بہت بڑی اور شاندار سلطنت تھی۔ پھر آبادی، زرخیزی اور حسن انتظام کے علاوہ قدرتی دولت کی فراوانی کے اعتبار سے بھی اس کا پایہ بہت بلند تھا۔ لیکن اس کے ساتھ رزم و پیکار کا بھی ایک لاتنا ہی سلسلہ چلا آ رہا تھا۔ نظام اور مرہٹے اسے ہر پ کر جانے کے در پے تھے۔ انگریز اسے ہندوستان پر اقتدار کامل میں سب سے بڑی بلکہ واحد رکاوٹ سمجھتے تھے۔ اس کی گرانقدر ذمہ دار یوں کا بوجھ اٹھانے کیلئے خاص عزم و حوصلہ کے فرمازوں کی ضرورت تھی جو تمام خطرات کا مقابلہ تھا کر سکتا۔ ٹیپو سلطان شہزادگی کے زمانے میں ان جو ہڑوں کے ثبوت پیش کر چکا تھا اور سترہ سال کی مدت حکومت میں بھی اس کے عزم و حوصلہ کو کوئی قوت نکلتے نہ ہے سکی۔ یہاں تک کہ خون شہادت سے ان پر دائی مہر لگ گئی۔

### ٹیپو سلطان کے معمر کے

ٹیپو سلطان کی ساری زندگی معركوں میں گزری۔ ان میں اس نے انگریز، مرہٹوں اور نظام دکن سے معمر کے کئے۔ ٹیپو سلطان نے بہت کوشش کی کہ انگریز کو بر صیر سے نکالنے کے لئے نظام دکن اور مرہٹوں سے معاہدہ ہو جائے، لیکن نظام دکن اور مرہٹے اس سے خائف رہتے۔ وہ سمجھتے تھے کہ شاید ٹیپو سلطان انگریزوں کو شکست دینے کے بعد ان پر حملہ آور ہو گا۔ اس طرح ٹیپو سلطان بر صیر کے حکمرانوں سے مایوس ہو کر فرنسی، ترکی اور افغانی بادشاہوں سے مدد لینے پر مجبور ہوا۔ ٹیپو سلطان نے اس معمر کے میں جس میں اس کے والد شہید ہوئے تھے، انگریزوں کو شکست دی۔

اس کے بعد کبھی انگریزا کیلئے اور کبھی نظام اور مرہٹوں کے ساتھ مل کر سلطنت خداداد پر حملہ آور ہوتے رہے۔ اکثر کامیابی سلطان کو ہی حاصل ہوتی۔

دسمبر ۹۰ء میں لارڈ کارنو اس (Lord Karnawas) مدراس پہنچا اور خود فوج کی کمان سنپھال کرتا زہدم فوج اور اپنے نئے توپخانے سے حملہ کر دیا۔ یہ جنگ

سرنگا پٹم سے نو میل کے فاصلے پر ہوئی۔ سلطان کو شکست ہوئی اور وہ سرنگا پٹم میں محصور ہو کر رہ گیا۔ لیکن لا رڈ کار نواس کو مکمل کامیابی نہ ہو سکی اور وہ محاصرہ نہ توڑ سکا۔ اس موقع پر نظام اور مرہٹے اپنی اپنی فوجیں لے کر انگریزوں کی مدد کو پہنچ گئے اور جملہ افواج نے باہم مل کر سرنگا پٹم کا محاصرہ کر لیا اور جنوری ۹۲ء میں سلطان کو صلح کرنا پڑی۔<sup>(۹)</sup>

### شراط صلح

تینوں اتحادیوں نے مشورہ و تجویز کے بعد اس شرط پر صلح کر لینے سے اتفاق ظاہر کیا کہ تین کروڑ روپیہ کے محاصل کا علاقوہ اور اسی قدر روپیہ سلطان تینوں اتحادیوں کو دے گا، اور رقم کی ادائیگی تک قلعہ کا ایک دروازہ انگریزی فوج کی تحويل میں دے دے یا شہزادوں کو فیل بنا کر انگریز پہ سالار کے پاس روانہ کر دے۔<sup>(۱۰)</sup> ان شرائط کے مطابق صلح ہوئی اور شہزادے انگریزوں نے اپنی کفالت میں رکھ لئے۔

آدھی مملکت دینے کے بعد سلطان نے ریاست میسور کی تنظیم نو کی اور ان تمام افراد کو تباہ و بر باد کر دیا جنہوں نے اس سے غداری کی تھی۔

### سلطان کی نئی اصلاحات

سلطان نے خالگی امور سے فراغت کے بعد ملک کے نظم و نسق کو درست کرنے کی طرف توجہ دی۔ عہدہ دار ایں حکومت اور عمال کے تبادلوں اور سزاووں کا سلسہ موقوف کر کے ان کو رہا و راست پر رکھنے کے لئے عہد و قرار لینے کی تجویز پر عمل در آمد شروع کیا اور اپنے عملہ اور اہلکاروں سے حلف لیا کہ ”هم ہرگز سرکاری فرائض میں کوتا ہی نہیں کریں گے اور محاصل کا روپیہ روانہ کرنے میں کسی قسم کا تصرف اور تغلب نہیں کریں گے“ رعیت کی ایذار سانی کے مرتكب نہیں ہوں گے، ہمیشہ نماز کی پابندی اور ارادو و ظالماً کا التزام رکھیں گے اور معاصی و مناءی سے احتساب بر تیں گے۔ اس عہد کے بعد ہر شخص کو حسابات کے معافی نامے، تعلقوں کی بحالی کے پروانے، خلعتیں اور رخصتی کے پان عنایت کئے جاتے۔<sup>(۱۱)</sup>

سلطان نے ملک میں فارسی زبان کو راجح کیا اور اسے سرکاری و دفتری زبان

بنایا۔ سلطان کے حکم سے ہر موضع میں مسجد تعمیر کروائی گئی اور حکومت کی جانب سے وہاں موڈن ملا اور قاضی مقرر کئے گئے۔ ان مسجدوں میں مسلمان بچوں کی تعلیم و تدریس کا پورا پورا اہتمام کیا گیا۔ سلطان نے اس دور میں قلعہ پن کی دوبارہ تعمیر کروائی۔

### ٹیپو سلطان کی شہادت

آخر کار لارڈ ولز لے (Lord Willsley) نے جنوبی ہندوستان کے متعدد حکمرانوں، مرہٹوں اور نظام کورام کرنے کے بعد فروری ۱۷۹۹ء میں ٹیپو سلطان کے خلاف جنگ کا آغاز کر دیا۔ اس تمام جنگ کی مجموعی گمراہی والے نے اپنے ہاتھ میں رکھی اور افواج کی کمان جzel ہیرسون (Gen. Harison) کے پرد کر دی۔ اس جنگ میں ایک محاڑ والے کے بھائی آرٹھر ولز لے (Aurther Willsley) کو بھی سونپ دیا گیا۔ ان انتظامات کے بعد انگریزی فوجوں نے میسور پر حملہ کر دیا۔ اس حملہ کو روکنے اور دشمن کو شکست دینے کے لئے ٹیپو سلطان نے بڑی جرأت دلیری اور حکمت عملی کے ساتھ مقابله کیا۔ ٹیپو سلطان تو اپنے ملک کے ایک ایک چپے کے لئے لڑ رہا تھا مگر اس کی فوج کے کئی جریں غداری کر رہے تھے۔ ان غداریوں اور انگریزوں کے ہر جانب سے جملوں کے باعث ٹیپو سلطان نے میسور کے دارالحکومت سر زگا پتھم میں محصور ہو کر پناہ لے لی تھی۔

یہ محاصرہ کئی روز تک جاری رہا۔ ۱۱ اپریل ۱۷۹۹ء کو اس محاصرے کے دوران انگریزوں نے قلعہ کی دیواروں میں شگاف ڈال دیئے۔ اس کے باوجود سلطان کی افواج بہادری کے ساتھ جنگ کرتی رہیں۔ پھر ۲۴ مئی ۱۷۹۹ء کو انگریز افواج کے کئی دستے قلعے کے اندر داخل ہو گئے اور ٹیپو سلطان کو گھیر لیا۔ کرمائی کا بیان ہے کہ سلطان تنگ جنگ میں لڑتے رہے۔ دو تین آدمیوں کو گولی اور تلوار سے موت کے گھاث اتار دیا اور پھر ایک انگریز کی گولی انہیں کان کے پاس لگی جس کی بنا پر وہ شہید ہو گئے۔ اس سانحہ ہوش ربا کی تاریخ کے چند اشعار نقل کئے جاتے ہیں:

ٹیپو سلطان شہید شد ناگاہ خود خود ریخت نی سبیل اللہ

بود ذی قعده پیست و هشتم آن شده در روز شنبه حشر عیاں هفت ساعت ز صبح بگردشت خون ز دیوار و در رواں گشته زیست پنجاه سال با اقبال بادشاہی نمود هفت ده سال داشت در دل ہمیشہ عزم جهاد گشت آخر شہید حسب مراد آه تاراجی مکین و مکان خون بگرنید اے زمین و زمان چو غم او بجز کل دیم سال ماتم ز درد پرسیدم گفت ہاتھ زنیم آه ب تفت نور اسلام و دین ز دنیا رفت ایک ساده تاریخ یوں بھی بیان کی گئی۔ «نشان حیدر شہید اکبر شد»<sup>(۱۲)</sup>

### تجھیز و تکفین

انگریزوں نے بڑی تلاش و جستجو کے بعد شہید کے لاش کو مقتل سے اٹھوا�ا۔ صبح ۲۹ ذی قعده ۱۲۱۳ھ بمقابلہ ۲۹ مئی ۱۷۹۷ء کو تمام لڑکوں اور خدمت گاروں کو ان کا آخری دیدار کرایا۔ اور جب یقین ہو گیا کہ سلطان کی لاش بھی ہے تو دفن کردنے کی اجازت دی۔ اعزہ نے لعل باغ کے شاہی مرقد میں نواب مرحوم کے دائیں جانب اس شہید بالمکین کو ہمیشہ ہمیش کے لئے سپری خاک کر دیا۔ کسی نے کیا خوب کہا: رفت سلطان زیں سرانے ہفت روز نوبت او در دکن باقی ہنوز:

### حوالی

- ۱) نشان حیدری، سید میر حسین کرمانی، مترجم محمد احمد فاروقی، شیخ غلام علی اینڈ سنز لاہور، س۔ن۔ ص ۳۹۰۳۸۔
- ۲) اکابرین تحریک پاکستان، محمد علی چراغ، سنگ میل پبلیکیشنز لاہور ۱۹۹۷ء، ص ۲۹
- ۳) نشان حیدری، ص ۲۳
- ۴) اکابرین تحریک پاکستان، ص ۲۰
- ۵) نشان حیدری، ص ۲۳
- ۶) نشان حیدری، ص ۱۳۲، ۱۳۳
- ۷) نشان حیدری، ص ۲۳۸
- ۸) نشان حیدری، ص ۲۵۹
- ۹) بر صغیر میں مسلمانوں کے عروج و ذوال کا آئینہ، محمد اسماعیل ذیع، علوی پبلیشورز کراچی ۱۹۸۹ء، ص ۲۷۹
- ۱۰) نشان حیدری، ص ۳۶۳
- ۱۱) نشان حیدری، ص ۳۶۸
- ۱۲) نشان حیدری، ص ۳۹۰